



- **У Пакістане** была выкрадзена і прымушана да прыняцця ісламу 16-гадовая хрысціянка Самарыя Надзім Масіч. Падзея адбылася, калі дзяўчына накіроўвалася ў школу. Сям'я дзяўчыны звярнулася ў паліцыю, аднак паліцыя не прыняла ніякіх мер, паколькі ініцыятарам выкрадання з'яўляецца багаты чалавек. Сям'і выкрадзенай дзяўчыны было адмоўлена ў дапамозе, нават нягледзячы на тое, што факт афіцыйна пацверджаны. Паводле некаторых даных, сёння такія здарэнні становяцца ўсё больш частымі ў гэтай краіне.
- **Чатырохгадовая дзяўчынка з Канады Джэсіка Саба** звярнулася да караля Бельгіі з просьбай не падпісваць закон, што дазваляе эўтаназію дзяцей. Дзяўчынка нарадзілася з парокам сэрца, і калі б такі закон існаваў у Канадзе, яна магла быць забіта. Да звароту далучыліся бацькі дзяўчынкі. Гэта звязана таксама з тым, што ўлады правінцыі Квебек таксама разглядаюць увядзенне такога закона.
†
- **Драматычны заклік** прагучаў у рымскай рэзідэнцыі Арганізацыі Аб'яднаных Нацый па справах харчавання і сельскай гаспадаркі, дзе сказана, што патрэбна 2 млрд даляраў, каб выратаваць галадаючых жыхароў Сахеля (рэгіён у Афрыцы). Жыццё 2,5 млн чалавек знаходзіцца пад пагрозай галоднай смерці. Удзельнікі сустрэчы ўказалі на неабходнасць саюзу салідарнасці паміж ААН, Еўрасаюзам і пазаўрадавымі арганізацыямі.
- **У Іспаніі** ў мястэчку Мехорада-дэль-Кампа, якое знаходзіцца ў 20-ці км ад Мадрыда, Хуста Гальего Марцінэс на працягу 53 гадоў сам будзе вялікі сабор. Як расказвае сам будаўнік, сабор будзецца ў гонар Маці Божай з Піляр, санктуарый якой знаходзіцца ў Сарагосе. Сваю працу Хуста Гальего растлумачвае як акт веры. Гэта выражэнне яго ўдзячнасці за здараўленне ад туберкулёзу, на які ён захварэў, калі быў манахам у кляштары цыстэрсай, які з-за хваробы павінен быў пакінуць.
- **У Іраку** вучоныя знайшлі інструкцыю, паводле якой, вынікаючы з даследаванняў, Ной мог пабудаваць свой каўчэг. Гэтая інструкцыя зроблена з гліны і, як падаюць вучоныя, там знаходзяцца ўказанні для будаўніцтва і віды звяроў, якія павінны быць змешчаны на каўчэгу. На сённяшні дзень гэтая таблічка знаходзіцца ў Брытанскім музеі. Паводле думкі вучоных, гэта адна з найважнейшых знаходак.